

СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОЮНАРКОМА І ПРЭЗІДЫУМА ВЯРХОЎНАГА СОВЕТА БССР

№ 88 (7649) | Серада, 17 мая 1944 г. | Цана 20 к.

СЁННЯ Ў НУМАРЫ:

Ад Совецкага Інформбюро.

Аператыўная зводка за 16 мая.

Налёт нашай авіяцыі на чыгуначны вузел Полацк. (1 стар.).

Л. Нухалеў. — Працоўныя Мардові дапамагаюць Гомелю. (1 стар.).

С. Шарамет. — Змяніць практыку кіраўніцтва машына-трактарнымі станцыямі. (2 стар.).

А. Нязеў. — Больш увагі індывідуальным гарадам. (2 стар.).

У адказ на заклік трактарыстаў Міхнеўскай МТС. (2 стар.).

Н. Зелінін. — Мужнасць. (3 стар.).

Міх. Хрысціч. — Помета. (3 стар.).

Адкрыта 1.458 школ — гутарка з Наркомам асветы БССР тав. Е. Уралавай. (3 стар.).

Па Совецкаму Саюзу. (4 стар.).

Вывучэнне літаратурнай спадчыны Янкі Бупалы. (4 стар.).

Міжнародная інфармацыя. Баі ў Югаславіі. Ваенныя дзеянні ў Італіі. Наспешныя ўцёкі нямецкіх «каланізатараў». (4 стар.).

Мацней удары па варожых тылах!

Ні на мінуў не сціхае партызанская вайна ў варожым тылу. Гітлераўскія людзеды яшчэ топчаць многа нашай роднай беларускай зямлі, але няма ім тут супакою ні ўдзень, ні ўночы. Яны акружаны смерцельнай няпавісцю народа. Партызанская вайна ідзе з нарастаючай сілай. Яна ахапіла велізарныя масы насельніцтва, вырастае ў грозную сілу. Барацьба адбываецца ўсюды: у гарадах і вёсках, у лясках і на варожых камунікацыях. Узначальвае і арганізуюе партызанскую вайну камуністычная партыя большэвікоў Беларусі.

Толькі за два месяцы партызанскі атрад «Беларусь», які дзейнічае ў Мінскай абласці, пусціў пад адкос 25 вайсковых эшалонаў праціўніка. Малады атрад баранавіцкіх партызан за апошні месяц пусціў пад адкос 14 варожых эшалонаў, у баях знішчыў 360 і параніў 280 нямецкіх салдат і афіцэраў. Партызаны Брэсцкай абласці за месяц пусцілі пад адкос 123 нямецкія эшалоны, узарвалі і спалілі 61 аўтамашыну, 6 шасейных мастоў, разбурылі 127 кілометраў тэлефоннай сувязі. У баях знішчылі 829 гітлераўцаў. Група партызанскіх атрадаў Магілёўскай абласці ў красавіку знішчыла ў адкрытых баях 125 гітлераўцаў, пусціла пад адкос 2 нямецкія эшалоны, захапіла багатыя трафеі.

Партызаны Беларусі наносзяць сакрушальныя удары па варожаму тылу ва ўмовах бліскучых перамог Чырвонай Арміі на франтах. Гэтыя гістарычныя перамогі адзначаны ў першамайскім загадзе таварыша Сталіна. «У выніку наступовага наступлення Чырвонай Арміі вышлі на нашы дзяржаўныя граніцы на працягу больш 400 кілометраў, вызваліўшы ад нямецка-фашысцкага іга больш 3/4 акупіраванай савецкай зямлі».

Чырвоная Армія вызваліла ад нямецка-фашысцкіх захопнікаў значную частку Беларусі. Тыдзень назад Масква салютавала нашым слаўным воінам, якія авалодалі горадам Севастопаль і поўнасьцю вызвалілі Крым ад нямецкіх акупантаў.

Увесь савецкі народ ганарыцца гістарычнымі поспехамі Чырвонай Арміі. Але мы памятаем, што барацьба незакончана, яна працягваецца. У першамайскім загадзе таварыш Сталін адзначыў: «Справа заключаецца ў тым, каб ачысціць ад фашысцкіх захопнікаў усю нашу зямлю і аднавіць дзяржаўныя граніцы Савецкага Саюза па ўсёй лініі ад Чорнага мора да Баранцавага мора». Як

указвае далей таварыш Сталін «нашы задачы не могуць абмяжоўвацца выганнем варожых войск за межы нашай Радзімы... Каб пазбавіць нашу краіну і саюзныя з намі краіны ад небяспекі заняволення, патрэбна праследваць параненага нямецкага зверана пятах і дабіць яго ў яго ўласнай бярозе».

Такія гістарычныя задачы пастаўлены таварышам Сталіным. І кожны савецкі чалавек уразумеў, што хутка вораг адчуе на сваёй паганай скуры сілу новых сакрушальных удараў Чырвонай Арміі. Дапамагчы Чырвонай Арміі дабіць параненага фашысцкага зверана — што можа быць важней, бларадней гэтага задачы! Іменна на гэты павінен быць накіраваны ўсе намаганні, увесь баявы вопыт нашых партызан.

Яшчэ шырэй распальваць полымя партызанскай барацьбы, з дня ў дзень узмацняць удары па варожых тылах, па камунікацыях і базам праціўніка, усімі сіламі дапамагаць наступаючай Чырвонай Арміі, перашкаджаць немцам падкідаць рэзервы да фронта, зрываць зладзейскія намеры фашыстаў па знішчэнню насялёных пунктаў — кроўная задача кожнага партызанскага атрада.

З першага дня акупацыі працягваецца крывавае расправа гітлераўскіх катаў з мірным насельніцтвам Беларусі. Крывавае злачынствы гітлераўцаў яшчэ больш узмацніліся цяпер. Адступаючы пад ударамі Чырвонай Арміі, нямецка-фашысцкія звар'яцелі імкнуцца фізічна знішчыць усіх савецкіх людзей. Нядаўна ўвесь свет даведаўся аб новых страшэнных злачынствах гітлераўскіх забойцаў на беларускай зямлі — ля мястэчка Азарычы, дзе фашысты стварылі для дзесяткаў тысяч беларусаў лагер смерці. Гітлераўцы імкнуліся знішчыць савецкіх людзей шляхам наўмыснага распаўсюджвання і заражэння іх сынным тыфам.

Сарваць злачынныя намеры ворага, вырваць з яго крывавага кіпцюра савецкіх людзей, ратаваць іх ад смерці — самая баявая і актуальная задача народных месцідаў і партыйных арганізацый, якія ўзначальваюць партызанскую вайну ў варожым тылу.

Партызаны і партызанкі! Бязлітасва знішчайце фашысцкіх людзедаў! Помсціце гітлераўскім нягоднікам за кроў нашых людзей! Мацней удары па варожых тылах! Усе сілы на дапамогу Чырвонай Арміі!

Ад Совецкага Інформбюро

АПЕРАТЫЎНАЯ ЗВОДКА ЗА 16 МАЯ

На працягу 16 мая на франтах істотных змен не адбылося. За 15 мая ў паветраных баях і агнём знішчана артылерыя збіта 19 самалётаў праціўніка.

Налёт нашай авіяцыі на чыгуначны вузел Полацк.

У ноч на 16 мая наша авіяцыя зрабіла налёт на чыгуначны вузел Полацк. Бамбардзіроўцы былі падвергнуты ваенным складам і эшалонам праціўніка, якія знаходзіліся на шляхах чыгуначнага вузла. У выніку бамбардзіроўкі

ўзніклі шматлікія пажары. Сярод пажараў адбылося 7 выбухаў, у тым ліку адзін выбух вялікай сілы.

Усе нашы самалёты вярнуліся на свае аэрадромы.

Поспехі комсамольска-маладзёжнай франтавой змены

Створаная на Беларускай чыгуначнай комсамольска-маладзёжная франтавая змена, якой кіруе комсамалец Васіль Малашонак, дабіваецца з кожным днём новых поспехаў у сваёй рабоце. На выніках работы за красавік змена тав. Малашонак атрымала першыя пераходы Чырвонай Сцяг ЦК

ЛКСМБ і Упраўлення Беларускай чыгуначнай.

У першай дэкадзе мая змена тав. Малашонак, натхнёная загадам таварыша Сталіна, дабілася яшчэ лепшых поспехаў у сваёй рабоце. Значна перавыкананы дэкадны план пагрузкі і выгрузкі, паскорана прасоўванне паяздоў, павіжаны прастой вагонаў. Змена не дапусціла ніводнага выпадку браку. (БЕЛТА).

ПРАЦОУНЫЯ МАРДОВІ ДАПАМАГАЮЦЬ ГОМЕЛЮ

Пад трывожныя гудкі сірэн і бесперапынныя бамбёжкі спешна эвакуіраваліся з Гомеля на ўсход у цяжкія жніўнскія дні 1941 года фабрыкі і заводы, склады, установы, а з імі рабочыя, служачыя з сем'ямі і сем'і франтавікоў.

Многіх з іх у тыя суровыя дні гасцінна прыюцілі працоўныя Мардоўскай рэспублікі. Нялёгкай задачай ўстала тады перад імі. Трэба было забяспечыць харчаваннем і жыллем дзесяткі тысяч людзей, устроіць іх на працу, многім аказаць медыцынскую дапамогу, апрацуць і абуць, арганізаваць дзіцячых дамы для абяздоленых сірот, ахапіць дзяцей школай. Нягледзячы на вялікія цяжкасці, гэта задача была вырашана.

Эвакуіраваныя з Гомельшчыны і іншых абласцей БССР дружна, па-стаханавску дапамагаюць працоўным Мардові выконваць свой абавязак перад Радзімай. Хто не ведае тут стаханавку-трохсотніцу Саранскага кансервавага камбіната — беларуску Анастасію Мароз? Хто не ведае стаханавку гэтага-ж прадпрыемства тав. Янушэўскую, узпагароджаную Прэзідыумам Вярхоўнага Савета Мардоўскай АССР ганаровай граматай?

Не адстаюць і падлеткі, эвакуіраваныя з Беларусі. Вучань саранскага рамёславага вучылішча № 2 тав. Барабанцаў выконвае норму на 440 процантаў. Ён вылучаны зараз памочнікам майстра. Вучаніца комсамолка Вера Кісель выконвае норму на 300 процантаў.

— Мы ганарымся нашымі землякамі, — заявіла беларуска тав. Цітова ў сваім прывітальным слове на мітынгу, прысвечаным 25-годдзю БССР, які адбыўся ў горадзе Саранску.

Многа гора і бяды прынеслі фашысцкія разбойнікі Гомельшчыне. Нопел і шчэбен на месцы былых камяніц і прыгожых калгасных будынкаў. Але брацкія рэспублікі дапамагаюць Беларусі. Працоўныя Савецкай Мардовіі працягнулі руху брацкай дапамогі Гомелю і Гомельшчыне. Падтрымліваючы ініцыятыву рабочых і калгаснікаў абком ВКП(б) і Соўнарком Мардоўскай АССР прынялі рашэнне аб узяцці шэфства над вызваленай Гомельшчынай. У Мардовіі разгарнулася вялікая работа па збору падарункаў для падшэфных. Рабочыя саранскага Н-скага завода, кансервавага камбіната, махорачнай фабрыкі рых-

туюць на вагону падарункаў. Тут варштаты, інструменты, пасуда, мэбля. Рабочыя рузаеўскага чыгуначнага вузла ў нерабочы час вырабілі для гомельскіх чыгуначнікаў многа сялярна-кавальскага і сталярнага абсталявання, абсталявання для стрэлачна-шляхавай і станцыйнай гаспадаркі. Члены прамысловых і сельскагаспадарчых арцелей Мардовіі рыхтуюць адзенне, абутак, мэбля, зброю, насенне і птушку.

Школы, медыцынскія ўстановы — рыхтуюць літаратуру, медыкаменты, абсталяванне. Не адстаюць і хатнія гаспадыні. Яны збіраюць літаратуру, інструменты, пасуду і іншыя рэчы хатняга ўжытку.

— Няхай і мой падарунак нападзе да беларускага дзіцяці, якога фашысты пазбавілі бацькоў, — заявіла жонка франтавіка калгасніца вёскі Якаўшчына Матрона Міхайлаўна Лагунова, здаўшы любоўна зроблены ёю шарсцяны наскі.

Вялікую арганізацыйна-масавую работу на шэфстве разгарнуў Мардоўскі абком МОПРа. Ён сабраў падарункаў на суму звыш 100 тысяч рублёў.

Днямі ў Гомель накіроўваецца першы эшалон з падарункамі.

Л. НУЖАЛЕУ.

ПАЛЕПШЫЦЬ РАБОТУ ТРАКТАРНАГА ПАРКУ!

Змяніць практыку кіраўніцтва машына-трактарнымі станцыямі

МОЗЫР, 16 мая. (Па тэлефону, ад нашага нар.). Марудна праводзяць сяўбу калгасы Нараўлянскага раёна. Яны не толькі не нарашчаюць тэмпаў, а паступова паніжаюць іх. Многія калгасы ўпускаюць лепшыя агра-тэхнічныя тэрміны сяўбы, а значыць і зніжаюць ураджай гэтага года.

Значная доля віны ў гэтым кладзецца на Нараўлянскую машына-трактарную станцыю, якая па плану павінна была ўзяць 933 гектары веснавага ворыва. Выканаць гэты план МТС мела ўсе магчымасці, але яе дырэктар тав. Баравіч не сур'ёзна атнёсся да справы завазкі трактараў. У выніку толькі 4 трактары працуюць у полі, а 7 трактараў яшчэ стаіць на чыгуначнай станцыі. Але і 4 трактары працуюць з вялікімі перабоямі і за ўвесь час сяўбы ўзаралі толькі 40 гектараў.

Сярод работнікаў МТС адсутнічае працоўная дысцыпліна. Тут ёсць 77 трактарыстаў, 5 механікаў. Чым жа займаюцца гэтыя людзі? Адно выпадваюць дзіжкі, другія робяць кружкі, а трэці — эдначываюць. Старшы механік Трэйс неаднаразова груба парушаў працоўную дысцыпліну. За ўвесь час сяўбы ші адзіны механік не быў у полі каля трактараў, якія з-за дрэннага тэхнічнага догляду часта выходзяць са строю. Дырэктар МТС ўсё гэтыя абуральныя беспарадкі лічыць нармальным з'явішчам.

Такое становішча паглядаецца і ў Камарынскай МТС. Тут 16 трактараў і 2 сямлікі стаіць яшчэ на сядзібе МТС, а 6 трактараў — на станцыі Хойнікі. Гэтая машына-трактарная станцыя не ўзарала ні аднаго гектара з планавых 1.800. Прычына — недастаўленне гаручае і змазачных матэрыялаў. Дырэктар МТС тав. Вельчанка, старшы механік Банануцкі і спакоем адсуджваюцца ў канторы і чакаюць невядома чаго.

У машына-трактарных станцыях абласці маюць месца частыя выпадкі аварый трактараў і ў боднянасці з-за дрэннага тэхнічнага догляду. Амаль кожны дзень на абласці стаіць 33—35 трактараў.

На калгасных палях Палесся больш-менш здавальняюча працуюць толькі 5 машына-трактарных станцый. Трактары астатніх МТС працуюць зусім дрэнна. Часта рамантуюцца, выйдучы ў поле і... зноў прастойваюць.

Абласны зямельны аддзел не кіруе машына-трактарнымі станцыямі. Работнікі яго падмяняюць жывое кіраўніцтва патокам разнастайных тэлеграмаў і распараджэнняў. Яны не ведаюць патрэб МТС і не цікавяцца імі.

— Як працуюць МТС? — запыталі пядуна ў загадчыка абласнага тав. Індальскага.

— Не маю зводак, гэтым займаецца мой намеснік тав. Кліменка, — паслехаў адказ.

Аказалася, што і тав. Кліменка не мае зводак. Ён не можа нават успомніць ні аднаго прэзвішча перадавога трактарыста.

Ніхто ў абласці не займаецца справай паліпшэння работы МТС. Характэрны такі выпадак. Днямі тав. Індальскі быў у Васілевічым раёне, але ён не пачуў нават патрэбным заехаць у МТС. А між тым варты было заглянуць. Тут з 15 трактараў выехалі ў поле толькі 7, але і яны рамантуюцца зараз у калгасах.

Аб такім парочным стылі кіраўніцтва абласна машына-трактарнымі станцыямі ведае Палескі абком КП(б)Б. Ён павінен зрабіць усё, каб МТС абласці па-важнаму выконвалі свае бавямыя задачы.

С. ШАРАМЕТ.

У адказ на заклік трактарыстаў Міхнеўскай МТС

ЦЕРАХОЎКА, 16 мая. (БЕЛТА). Трактарысты Церахоўскай МТС іпвалі Аўчыннай вайны Аляксей Барысавіч Лысы і яго напарнік Фёдар Нікалаевіч Маршалеў, якія працуюць на трактары «АТЗ-НАЦІ», за апошнія 6 дзён ўзаралі ў калгасе «Чырвоны Кастрычнік» 106 гектараў, эканоміўшы па 212 кілограмаў гаручага.

У асобныя дні іх выпрацоўка дасягае 20 гектараў за змену, а ў сярэднім — 17,6 гектара. Яны не дапускалі ніводнай хвіліны прастою трактара па тэхнічных прычынах.

Уключаючыся па Усеагульнае сацыялістычнае спаборніцтва за ўзровень выкарыстання трактараў і сельгасмашын, пачатае па закліку Міхнеўскай МТС, Маскоўскай абласці, трактарыст Лысы і яго напарнік далі слова дабіцца яшчэ лепшых вынікаў па вясняна-палевых работах, а таксама ў перыяд іншых сельгаспадарчых работ.

Закончылі сяўбу ранніх зернавых

СВІЦЛАВІЧЫ. (БЕЛТА).

Калгасы раёна першымі ў Гомельскай абласці завяршылі сяўбу ранніх яравых культур. У адказ на першамайскі загад таварыша Сталіна калгаснікі засяваюць звыш плана дзесяці гектараў каласавых. Перадавы калгас «Гарадок», Хізаўскага сельсавета, які закончыў сяўбу яшчэ 3 мая, засеяў у фонд абарончых шэсць гектараў. Усёго ў калгасах раёна засеяна звыш плана 110 га.

Пераможцамі ў спаборніцтве па правядзенню сяўбы ранніх яравых выйшлі калгасы «Чырвоны маяк», «Свабода», Земкаўскага сельсавета, «Пролетарый», «Запавет Ільіча», Жалезніцкага сельсавета, і сельгасарцель «Гарадок».

бяспечылі сабе, а таксама рабочых і служачых, маючых гароды, сельгаспадарчым інвентаром, часткова вырабіўшы яго ў сваіх асабистых майстэрнях.

Частка інвентара атрымана з Яраўскай абласці і Удмуртскай АССР, якія шэфтуюць над БССР.

Толькі па Гомельскаму раёну завядаюць звыш 200 парніковых рам з расадамі капуст і памідораў. Вырашчэнецца расада на заводах, дзе дырэктарамі тав. Калешка, Андрэнка і іншыя. На заводзе, дзе дырэктарам тав. Андрэнка, поўнасю апрацавана зямля па падсобнай гаспадарцы і індывідуальных гарадах. 3/4 плошчы ўжо засеяна пшаніцай, аўсам, бульбай і іншымі сельгаспадарчымі культурамі. Вядзецца падрыхтоўка да пасадкі расады капуст, бруквы і памідораў. Вядзецца дапамога аказваецца рабочым і служачым у апрацоўцы іх індывідуальных гарадаў.

Але не ўсёды яшчэ разгорнуты палівыя работы. На радзе прадпрыемстваў яны зацягнуліся. Завод, дзе дырэктарам тав. Шытман, да апошніх дзён лават не меў участка зямлі для падсобнай гаспадаркі. Рабочыя і служачыя за-

Перавыканалі план веснавых трактарных работ

ХОЙНІКІ. (Па тэлеграфу, ад наш. нар.). Абмеркаваўшы загад Вярхоўнага Галоўнакамандуючага Маршала Савецкага Саюза таварыша Сталіна, калектыў Рудакоўскай МТС стаў змагацца за дзятэміновае выкапанне плана веснавых трактарных работ.

Гэта абавязальства калектыў выканаў з часцю. 15 мая трактарысты і трактарысткі Рудакоўскай МТС (дырэктар тав. Пянько) заваявалі перамогу — яны выканалі план веснавых трактарных ра-

бот на 101 процант. У пераводзе на мяккае ворыва ўзараны 1.151 гектар. Трактарысты эканомілі 21 цэнтнер гаручага.

Многія трактарысты дабіліся выдатных поспехаў. Нікалай Ярмоленка на сваім трактары ўзарав 180 гектараў, Нётр Гардзейчык — 175, Андрэй Гардзейчык — 123 гектары. Зараз трактарысты з кожным днём павялічваюць прадукцыйнасць працы і дапамагаюць адстаючым таварышам.

Я. ПІНЧУК.

Па 1,25 гектара ў дзень

УВАРАВІЧЫ. (Па тэлефону).

Разам з усходам сонца пачынаецца дружная работа калгаснікаў і калгасніц сельгасарцелі імені Леаніда Рудзінскага сельсавета. Першымі, як правіла, выязджаюць на свае участкі аратыя Вадзімір Крупкін, Аляксей Ляўцоў і Мікола Архіпцаў. Яны спаборнічаюць паміж сабою і з кожным днём дабіваюцца новых вытворчых поспехаў.

З першых дзён палевых работ яны ўзарвалі па 0,70—0,75 гектара. Потым скарацілі час адпа-

чынку, раней сталі выязджаць у поле, старанна падкармаваць коней дома. Гэта дало магчымасць аратым павысіць прадукцыйнасць працы. Вадзімір Крупкін, Аляксей Ляўцоў і Мікола Архіпцаў сталі штодзённа ўзрываць па 1,25 гектара глебы.

Значна павысілі тэмпы ворыва і жанчыны-аратцы. Дар'я Пахомова, Аляксандра Кузіна, спаборнічаючы паміж сабой, даюць па паўтары нормы.

А. КАЦУБА, рэдактар райгазеты.

У перадавой трактарнай брыгадзе

КРЫЧАЎ. (Наш нар.). Паміж трактарнымі брыгадамі Прапойскай МТС шырока разгарнулася сацыялістычнае спаборніцтва. Трактарысты і трактарысткі разам з калгаснікамі змагаюцца за высокі ваенны ўраджай. З кожным днём яны павышаюць прадукцыйнасць працы, якасць ворыва і барабанання.

Нядаўна ў МТС былі падведзены першыя вынікі сацыялістыч-

нага спаборніцтва. Першыства заваявала трактарная брыгада тав. Баранок. Трактарысты гэтай брыгады толькі з 2 па 6 мая ўзаралі і забаранавалі 52 гектары глебы.

Лепшых паказанняў сярод трактарыстаў дабіўся Міхась Манчанка. Ён штодзённа выконвае нормы на 180—190 процантаў. Ён дапамагае малым трактарыстам Явону Бацяркіну і Вадзіміру Сяргееву. Дзякуючы яго клопатам, малыя трактарысты Явон Бацяркін стаў выконваць нормы на 175 процантаў, значных поспехаў дасягнуў і Вадзімір Сяргеев.

Падлеткі перавыконваюць нормы

ЦЕРАХОЎКА. (Наш нар.). Грышу Стасеву толькі 16 год, але працуе ён як дарослы. Ён заваяваў славу лепшага аратца. Сваю выпрацоўку Стасев даў да 200 процантаў. Ён спаборнічае з сваім аднагодкам баранавальчыкам Андрэем Ларчыкавым.

Так старанна працуюць усе падлеткі калгаса «Чырвоная Ніла». Аратыя Міша Лізуню, Вана Бондараў, Міша Кароткі штодзённа даюць па паўтары нормы. На 150—160 процантаў выконваюць дзённыя заданні маладыя баранавальчыкі Вана Капердэхаў, Вана Кантурэўскі і іншыя.

— Будзем працаваць, як нашы бацькі і старэйшыя браты змагаюцца на фронце супраць нямецка-фашысцкіх акупантаў, — заяўляюць падлеткі.

А. КНЯЗЕУ.

Больш увагі індывідуальным гарадам

Тысячы рабочых і служачых вызваленых раёнаў Магілёўшчыны, Гомельшчыны і Палесся, атрымаўшы ў асабістае карыстанне участкі зямлі, прыступілі да апрацоўкі сваіх гародаў. Разгарнуліся работы на падсобных гаспадарках прадпрыемстваў.

Індывідуальныя і калектыўныя гароды рабочых і служачых у го-лы вайны сталі сур'ёзнай крыніцай атрымання дадатковых харчовых рэсурсаў.

Сотпарком Саюза ССР і ЦК ВКП(б) у пачатковэ аб развіцці падсобных гаспадарак, індывідуальнага і калектыўнага гародніцтва звяртаюць асаблівую ўвагу гаспадарчых, партыйных і савецкіх кіраўнікоў на правядзенне гэтага мерапрыемства ў вызваленых ад нямецкай акупацыі раёнах.

Многія кіраўнікі прамысловых прадпрыемстваў, савецкіх і партыйных арганізацый свечасова

атрымалі і размеркавалі зямельныя участкі, запасліся насеннем, цягавай сілай і ў сучасны момант праводзяць сяўбу.

У Магілёўскай абласці над калектыўнымі і індывідуальнымі гародамі рабочых і служачых адведзена 4.780 гектараў зямлі. Індывідуальнымі гародамі забяспечаны звыш 2.500 сем'яў.

Усе прадпрыемствы ў вызваленых раёнах абласці маюць участкі зямлі для арганізацыі падсобных гаспадарак. Праз спажывецкую кааперацыю арганізацыі і сем'і забяспечваюцца насеннем.

У Клімавічкім раёне арганізавана 21 падсобная гаспадарка з 405 гектарамі зямлі. 350 сем'яў рабочых і служачых апрацоўваюць індывідуальныя гароды.

Да 5.000 рабочых, служачых, сем'і чырвонаармейцаў і інвалідаў Аўчыннай вайны атрымалі індывідуальныя гароды ў горадзе Гомелі.

Большасць прадпрыемстваў за-

МУЖНАСЦЬ

Троє сутак не выходзіў з пад-бамбёжкі паравоз машыніста Паўла Пятрова. Завыванне пікіруючых самалётаў, аглушальныя выбухі бомб і траскатня кулямётнага абстрэлу змяняліся хвілінамі напружанай цішыні. У гэтыя хвіліны здавалася — яшчэ адзін надлет, і нервы не вытрымаюць. Надлет паўтараўся і нервы вытрымлівалі. Усе аставаўся на сваіх пастах, усе ўпэўнена працягвалі работу.

Наступілі чацвертыя суткі. У гэтыя суткі брыгада вытрымала такое выпрабаванне, якое могуць вытрымаць толькі людзі, якімі валодае глыбокі патрыятызм, людзі высокай воінскай дысцыпліны.

Брыгада вяла выключна важны пезд. У небе з'явіліся нямецкія сцяпартынікі. Яны пачалі бамбёж састаў. Але дарэмна! Усё маневруючы, Пятроў выпадзіў састаў ад прамога пападання бомб. Тады фашысцкія лётчыкі рашылі вывесці са строю паравоз і брыгаду. За два перагоны да апошняй станцыі на паравоз накінуліся тры варожыя самалёты і сталі паліваць яго кулямётным агнём. Пятроў, каб не забіла яго праз вакно контрбудкі прысеў на кортачкі і ў такім нязручным становішчы працягваў рэгуляваць рычагамі. Намочнік машыніста Казлоўскі пад градам куль сачыў за саставам. Рантам ён крыкнуў:

— Тэндэр прабілі...!

Пятроў выглянуў у вакно. Зніз тэндэра плёскалі струмені вады. Было ясна, што прайдзе крыху часу і вада выцягнецца. Тады прыдзецца гасіць паравоз. Машыніст даў экстрэнае тармажэнне. Лётчыкі не чакалі раптоўнай, амаль імгненнай астаўкі пезда. Бомбы і на гэты раз не палілі ў пал. Пятроў выскачыў з контрбудкі з бярозавымі пробкамі ў руках і пачаў забіваць прабоіны ў тэндэры.

Хутка над галавой зноў пачулася завыванне пікіруючага самалёта. Машыніст упаў на зямлю. Зусім радам, узняўшы пыл, у зямлю ўпала чарга куль. Калі самалёт рабіў новы заход, машыніст працягваў работу. Пра-

боі было так многа, што не хача прабак. Пятроў аклікнуў памочніка:

— Давай яшчэ пробак!

Замест памочніка пробкі вынесла кандуктар Магіна. «Памочнік забіты», — сказала яна. Тут жа на нагах яе паласнула кулямётная чарга. Магіна ўпала, абліваючыся крывёю.

Залазіўшы прабоіны, машыніст улез на паравоз. Тут ён адчуў, што левая рука яго не дзейнічае. Пятроў машынальна паглядзеў на плячо: праз парваную кулямётную вяртку цякла кроў. Качагар, аглушаны ўдарам куска жалеза, адарванага кулямётнай галаву. Перасохшымі губамі ён прапашаў: «Вада?..». Пятроў здзіўлена паглядзеў на яго. Качагар з цяжкасцю паўтараў: «вады ў тэндэры хопіць?». Машыніст замест адказа кінуў галаву на інжэктар і крыкнуў:

— Качай!

Усё гэта адбылося ў лічаныя хвіліны. І пезд зноў то з бешнай хуткасцю, то змяняючы ход імчаўся наперад. Яго вялі двое застаўшыхся ў жывых з усёй брыгады — машыніст Пятроў і качагар Грэбінюк. Абодва параненыя, яны давалі састаў да станцыі прызначэння.

Мужнасць, свядомасць свайго абавязка, выключна высокая дысцыпліна рушаць брыгадай комсамольскага паравоза, што з клоні, дзе начальнікам тав. Касцюкоўскі. Кожная хвіліна работы комсамольцаў — гэта доблесць. На небраніраваным паравозе яны больш месяца вадзілі бронепезд на ўчастку, які прылягае да фронту. Дзесяць разоў падзілі смельчакі бронепезд на выкананне баявых заданняў. Іх ведае фронт, іх ведаюць рабочыя беларускай магістралі. Іх будзе ведаць уся рэспубліка. Гэта камуніст Баранаў, комсамольцы Булаўскі, Герасімаў, Ілужнікаў, Герман.

У ліку сапраўдных герояў працоўнага фронту, якія не шкадуць жыцця для перамогі над фашызмам, многа слаўных беларускіх чыгуначнікаў.

Н. ЗЕЛКІН.

Адкрыта 1458 школ

Народны Камісар асветы БССР тав. Е. Уралава ў гутарцы з нашым карэспандэнтам паведаміла:

— Аднаўленне школ на вызваленай зямлі Беларусі пачалося адразу ж пасля прыходу Чырвонай Арміі. Першыя школы адкрыліся ў Клімавіцкім і Мсціслаўскім раёнах. На сённяшні дзень у чатырох абласцях БССР адкрыта 1458 школ, у іх навучаюцца 147.092 вучні. З ліку адкрытых школ 1.146 — пачатковыя, 267 — пачатковыя сярэдня і 45 — сярэднія школы. У Магілёўскай абласці адкрыта 525 школ, у Гомельскай — 498, у Мінскай — 339 і Віцебскай — 96.

Цікава прывесці і наступныя лічбы: у Магілёўскай абласці ахоплены вучобай 52.153 вучні, у Гомельскай — 52.410, у Мінскай — 34.398 і ў Віцебскай абласці навучаецца 8.130 дзяцей.

У аднаўленні школ актыўны ўдзел прымалі настаўнікі. Настаўнікі арганізавалі навакол школ бацькоўскую грамадскасць. Праводзілі суботнікі па аднаўленню школ. І калі трэба было, настаўнікі, бацькі, старэйшыя вучні сваімі сіламі адбудовалі школы.

Народны Камісарыят асветы БССР накіраваў 333 работнікаў

асветы на месцы для працы ў органах народнай асветы і пачаткова ў школах. Прыбылі для працы ў органах народнай асветы БССР нашы вядомыя настаўнікі-ардэнаносцы тт. Дарашэвіч, заслужаны настаўнік БССР, узнагароджаны ордэнам Леніна, працуе загадчыкам Рэчыцкага раённага аддзела народнай асветы, настаўніца Сапелкіна, узнагароджаная ордэнам Леніна—працуе інспектарам Наркамасветы, ордэнаносца Крупадзёраў—загадвае Касцюковіцкім раённым аддзелам народнай асветы, ордэнаносца Афанасенка—Свяцілавіцкім, настаўніца-ардэнаносца Леонава—працуе ў Магілёўскай абласці.

У школы прыйшлі настаўнікі з партызанскіх атрадаў. Дзеці з вялікай павагай адносяцца да настаўнікаў-партызан.

Аднаўляецца сетка дзіцячых дамоў. Цяпер на вызваленай зямлі працуюць 33 дзіцячыя дамы, у якіх жывуць 3.010 дзяцей. А ўсяго ў гэтых дамах могуць быць размяшчаны 4.800 дзяцей. Рыхтуюцца адкрыць яшчэ 9 дзіцячых дамоў, разлічаных на 1.300 дзяцей. Існуюць спецыяльныя дамы для дзяцей, бацькі якіх загінулі на франтах Айчынай вайны. Дзеці гэтыя акружаны

асоблівай увагай і клопатамі Радзімы.

Для падрыхтоўкі настаўніцкіх кадраў адкрыты пяць педвучальных устаноў—настаўніцкі інстытут. Прыступілі да вучобы 181 чалавек, а ўсяго інстытут разлічаны на 240 студэнтаў. Мозырскі настаўніцкі інстытут укамплектоваецца кваліфікаванымі педагогічнымі кадрамі. Беларускае Дзяржаўнае Універсітэт дасць нам у гэтым годзе 25 педагогаў.

Хутка ў школах пачынаюцца іспыты. Узорнае правядзенне іх—галоўная задача нашых настаўнікаў і ўсёй савецкай грамадскасці. Трэба зрабіць усё, каб іспыты прайшлі на высокім узроўні і далі нашым вучням новыя веды, павысілі вопыт нашых педагогаў.

Што будучы рабіць дзеці летам? Мы распрацоўваем план летняй аздараўчальнай кампаніі. Старэйшыя вучні будучы працаваць у калгасах, дапамагаць калгаснікам. Апрача таго, мы ствараем лагеры і дзеці змогуць у іх адпачыць, прывесці вольны летні час карысна і цікава.

Клопаты аб інвалідах вайны і сем'ях франтавікоў

КЛИМАВІЧЫ, 16 мая. (БЕЛТА). Вялікія клопаты аб інвалідах вайны і сем'ях франтавікоў працягваюць саветы раёна. Толькі ў гэтым годзе 95 інвалідаў Айчынай вайны накіраваны на работу. Многія з іх працуюць старшынямі калгасаў і сельсаветаў. 412 сем'яў, дамы якіх аказаліся разбуранымі нямецкімі захопнікамі, атрымалі дапамогу будматэрыяламі. Для рамонта і будаўніцтва но-

ЛЕЗНА. Сем'і франтавікоў вызваленых раёнаў Віцебскай абласці атрымалі ад дзяржавы 1.296.000 рублёў грашовай дапамогі. Многім сем'ям абаронцаў радзімы аказа-

ных дамоў ім аднушчана некалькі тысяч кубаметраў лесу.

СВЯЦІЛАВІЧЫ, 16 мая. (БЕЛТА). Наўсядзённую дапамогу сем'ям франтавікоў аказваюць органы дзяржаўнага забеспячэння. За чатыры месяцы гэтага года 112 сем'ям адрамантаваны і прадастаўлены новыя кватэры, некалькі сот сем'яў франтавікоў атрымалі вопратку і абутак. 270 членаў сем'яў ваеннаслужачых накіраваны на працу.

на данамога адзеннем і абуткам. Калгасным сем'ям франтавікоў перададзена больш 200 кароў.

Для сем'яў франтавікоў адрамантавана 886 кватэр.

Полацкія лесарубы

Плённа і самааддана працуюць работнікі Полацкага леспрамгаса ў вызваленых сельсаветах раёна. Нядаўна полацкія лесарубы атрымалі заданне нарыхтаваць 3.600 кубаметраў будаўнічага лесаматэрыялу для новых будоўляў. Кіраўніцтва гэтай справай узяў на сябе кваліфікаваны майстар тав. Журылаў. Замест чатырох кубаметраў тав. Журылаў у дзень нарыхтоўваў па 18 і больш.

Прыклад яго падхпілі і другія работнікі леспрамгаса.

Помста

Вёска ўжо даўно знікла ўдалі, а яны вось ужо цэлы дзень ідуць і ідуць... Куды? Васілёк не ведаў, маці толькі эрэху кідала два, тры словы і зноў маўчала.

Густая лісная гразь цягнулася за нагамі, дождж не спыняўся.

Нажоўкы сланечнік бедапаможна апусціў ішце, якое шамацела, шамацела...

— Мама!

— А што, сыноч?

— Страшна табе было?

— Вельмі страшна, — сядваючы на камень, нарэшце, пачала Марыя Філімонаўна.

— Прывеў да нас іх стараста зусім нечакана. Хтосьці аклікнуў: «А здавілі!» — І зноў, як быццам вераі на мясца, накінуўся на твайго бацьку. Не далі і слова скажаць, звязалі рукі вяроўкай, якую даў стараста, і напачнулі...

Я схпіла афіцэра за шыю шыпелі... Чыясьці цяжкая рука апусцілася мне на галаву... І паліцель і ў бяздоўне. У вачах пачамнела і я звядзілася на зямлю.

Прышла ў прытомнасць тады, калі Акуліна абыла халоднай вадой. У гэты час і ты прышоў.

— О, калі-б я быў тады дома.

Хлапчук нічога больш не скажаў, задумаўся.

Ішлі зноў. Дождж не спыняўся. Ці перастане сёння? — падумала Марыя. А потым далонню выперла твар. Вакол сыра, як быццам у старым еклепе, хлюпала вада пад босымі нагамі. Ботаў не было, немцы ўсё забралі, а дом спалілі.

Васілёк больш нічога не пытаў у заплаканай маці. Што было ранаіной, ён усё бачыў і запамятаў гэты страшэнны малюнак назаву-сёды. Не выходзіць з памяці пакутны вобраз бацькі. Глядзіць Васілёк праз слёзы, стаць бацька калі яблыні ўвесь у крыві, у сіняках. На грудзях дашчэчка з надпісам: «Партызан».

Білі, вельмі білі. Людзі глядзелі і маўчалі. Некаторыя ўкрадкам выпіралі слёзы, хавалі слёзы. Вакол салдаты, халодныя, як лёд, чужыя, як смерць для чалавека.

Яны стаялі і па-звярынаму скалілі зубы...

А бацька не плакаў. Тады, калі афіцэр пачаў прывязваць вяроўку на шыю, ён не вытрымаў і сказаў. І гэтыя словы ніколі, ніхто не забудзе з людзей, у каго б'ецца ў грудзях благорадае сэрца. Не забудзе іх і Васілёк. Што-ж гаварыў ён тады? І хлапчук успомніў: «Слухайце, людзі. Я—партызан. Я змагаўся за вашу жыццё, якое ўкралі немцы, але яно хутка вернецца»... Афіцэр хацеў зачыць бацьку рот, біў яго па галаве, але ён гаварыў:

— Памятайце. Людзі нашай краіны хутка вернуць сваё жыццё. Я бачу: да нас ідзе Чырвоная Армія і яе вядзе Сталін.

Кастлявыя, сухія рукі зацігнулі пяццю... Людзі схілілі галовы...

За нагамі цягнулася чорная ліная гразь такая, як і жыццё. Свінцовыя хмары апускаліся ўсё ніжэй і ніжэй. Не спыняўся дождж. Пачаўся змрок: дзве фігуры зні-

лі ў шумных наддзяпроўскіх камышках. Гэта былі жонка і сын народнага месціцы Пятра Сіданавіча Шульгі.

II.

Даўно ўжо ў вёсках не чуно, як было раней, несень, вясялай гутаркі, смеху. Людзі ходзяць маўклівыя, схілішы галаву і гавораць адзін з другім толькі поглядамі. Нават дзеці і тыя сталі нейкімі сур'ёзнымі, настаялі. У кожную хату, быццам чума, прыйшло гора, у людзей адабрала шчасце, жыццё.

Сабіраюцца пасля работы жанчыны ў якую-небудзь хату, плачуць і зноў моўчкі размыслююць. А немцы госяцца па вёсцы, забіраюць усё пад мяцёлку. Шукаюць партызан, але не знайсці ветра ў полі.

Сёння афіцэр Карл Мельке зноў сагнаў людзей на плошчу. Зноў абяцаў спаліць вёску так, як учора тую хату, калі яны не скажуць, хто ноччу забіў двух нямецкіх салдат. Людзі не ўзнялі галовы, маўчалі. Так і дамоў разышліся моўчкі. А на яблыні вецер марудна калыта труп партызана, бачна кроў па грудзях і

плячах. Шэрыя вочы яшчэ і зараз не перасталі мёртва глядзець далёка, далёка.

На дварэ не бачна ніводнай зоркі, здаецца, што яны кудысьці захаваўся ад людскага гора. Якісьці людзі вынырнулі з цемры, прабеглі вуліцу і зноў схаваліся. Вось яны з'явіліся і падыйшлі да хаты, дзе жыў Карл Мельке з пятаццацю салдатамі і афіцэрамі. У вёсцы, як рэха раскаціліся гукі выбуха. То ляцела справядлівая помста на галавы людзёдаў. Потым усё сціхла.

У хаце, дзе адпачывалі бандыты, чарнела, як смала, кроў, зварыная кроў. А там, непадалёку ад школы, камандзір партызанскага атрада таварыш Якаў з двума партызанамі вязалі рукі старасту. Стараста супраціўляўся, прасіў, але?.. Яго падвалі да яблыні, дзе вісеў партызан...

Чуць свет вёска зашавялілася. Людзі моўчкі распывалі адзін аднаго аб начных падзеях. Баля яблыні ляжала купца цела старасты. У яго па грудзях вісела дашчэчка з надпісам: «За партызан».

МІХ. ХРЫСЦІЧ.

Па Совецкаму Саюзу

Выданне першамайскага загада таварыша Сталіна на мовах народаў СССР

Туркмендзяржавыдавецтва выпусціла з друку масавым тыражом на туркменскай і рускай мовах асобныя брашуры першамайскі загад Вярхоўнага Галоўнакамандуючага Маршала Савецкага Саюза таварыша Сталіна.

Башкірскае дзяржаўнае выдавецтва таксама выпусціла масавым тыражом першамайскі загад Вярхоўнага Галоўнакамандуючага Маршала Савецкага Саюза таварыша Сталіна на башкірскай і татарскай мовах.



На нафтапрамысле (Баку).
НА ЗДЫМКУ: Маладая работніца, аператар паветрана-размернавальнай будні Керымава Анаханум Мірза Мамед.

Фото Г. Седых.

17 РОМНЕНСКИХ СКВАЖИН ДАЮЦЬ НАФТУ

Пасля выгнавання нямецкіх захопнікаў, ромненскія нафтавікі дружна ўзяліся за аднаўленне разбуранага гітлераўцамі промысла. Пачалі працаваць першыя 17 скважын, якія ўжо далі сотні тон нафты.

Новая перамога савецкіх энэргетікаў

Выдатнай вытворчай перамогай адказаў на першамайскі загад таварыша Сталіна калектыву Зугрэскай дзяржаўнай электрастанцыі. Зугрэскае датаэрміновае пусцілі другую адноўленую электра-

турбіну магутнасцю ў 50 тысяч кіловат.

Да вайны на зборку такой машыны затрачвалася не менш 22 дзён. Калектыву ордэнаноснай станцыі сабраў яе за 10 рабочых дзён.

Аднаўленне памяшкання Адміралтэйства

Памяшканне Адміралтэйства ў Ленінградзе — шэдэўр рускага зодства, адзін з лепшых помнікаў савецкай архітэктуры.

Гістарычнае памяшканне пашкоджана артылерыйскімі абстрэламі і бомбёжкамі. Ленінградцы прымаюць ўсе меры для захавання памяшкання яшчэ ў цяжкія дні блакады. Выкананы былі склада-

ныя работы па кансервацыі каштоўнейшых знадворных барэльефаў Тэрэбенева.

Адразу ж пасля вялікай перамогі пад Ленінградам пачаліся работы па аднаўленню Адміралтэйства. Да восені гэтага года намечана закончыць усе работы па аднаўленню гэтага прыгажэйшага будынка ў свеце.

Вывучэнне літаратурнай спадчыны Янкі Купалы

Разгорнута праца на збору літаратурнай спадчыны вялікага народнага паэта Беларусі акадэміка Янкі Купалы. З архіваў дзяржаўнай бібліятэкі імені Леніна (гор. Масква) дабыты і перасняты каштоўныя матэрыялы, якія дазваляюць перадаць творчасці Купалы. Тут вершы. Некаторыя з іх дагэтуль не ўваходзілі ў кнігі Янкі Купалы, артыкулы паэта, сярод якіх: «З Фінляндыі» (1910 г.), «Негутнік».

Навуковы работнік Хлебавіч напісаў успаміны аб першых гадах прабывання Янкі Купалы ў Ленінградзе. Многа групавых і другіх фотаздымкаў, а таксама некалькі пісем і кніг з аўтографамі паэта перадалі: мастак К. Елісееў, перакладчык Е. Мазалькоў, жонка пісьменніка А. С. Невікава-Прыбоя і другія.

Акадэмік В. Пічэта перадаў пікавую запіску Купалы, атрыманую ім ад Купалы ў Беластоку ў час свайго дакладу.

Жонка паэта В. Ф. Лунініч перадала свае успаміны аб Я. Купале.

Прыклад асаваіхімаўца тав. Падлесных

ЕЛЬСК. (Наш кар.). Тут створан рад пярвічных арганізацый Асаваіхіма. Падрыхтавана многа размінёраў. Асабліва добра працуе інструктар па размініраванню тав. Падлесных. Пад яго кіраўніцтвам размініравана плошча ў 46 гектараў, агляджана і правярана 27.300 гектараў.

Размініраванне дало магчымасць поўнаасцю выкарыстаць палі пад пасевы.

Аб прахладжальных напітках

Наступілі цёплыя дні. Даўно ўжо час падумаць аб вырабе і арганізацыі гандлю прахладжальнымі напіткамі. Але гэтым пытаннем усур'ез ніхто не заняўся, нягледзячы на тое, што магчымасці ў нас ёсць вялікія.

Фабрыка, дзе дырэктарам тав. Гіншгорн, можа штодзённа выпускаць да 6 тысяч літраў напіткаў, а камбінат, дзе дырэктарам тав. Вінакураў, можа даваць да 500 літраў вітамінізаванага напітку «С», які не толькі з'яўляецца смагатаўляючым, але і карысным для арганізма. Апрача таго, на гэтых прадпрыемствах можна вырабляць брагу і сіропы. А колькі можа даць вод прамысловая кааперацыя? Аднак над гэтым пытаннем зноў такі ніхто ўсур'ез не падумаў.

28 красавіка гэтага года ў Нар-

камганда БССР была ўнесена прапанова арганізаваць у сталовых і праз гандлюючую сетку продаж вітамінізаванага напітку «С» і вады з сіропам. Намеснік Наркома Гандлю тав. Ахрэмчык учаліўся за гэтую прапанову, як гаворыцца, абодвума рукамі, ды так моцна, што... вады ў прадажы няма і да гэтага часу.

Арганізацыя вырабу прахладжальных напіткаў і іх продаж — справа зусім не складаная, не патрабуючая вялікіх затрат. Патрэбна толькі жаданне і ініцыятыва.

Трэба спадзявацца, што работнікі Наркамхарчпрама і Наркамгандлю возьмуцца, нарэшце, за гэтую справу і спажывец у самы бліжэйшы час атрымае ў дастатковай колькасці якасныя прахладжальныя напіткі.

А. СЯРГЕЕУ.

Літаратура аб Гомелі

Гомельскае абласное архіўнае кіраўніцтва сабрала цікавую літаратуру аб Гомелі, якая выйшла з друку за гады савецкай улады. Гэтыя даведачныя кнігі даюць яркае ўражанне аб росце Гомеля, аб развіцці прамысловасці і культурных устаноў у ім за гады сацыялістычнага будаўніцтва. Сярод сабранай літаратуры аб Гомелі ёсць кнігі, выданыя ў 1922

годзе — «Увесь Гомель», «Гомель і гарадскія пасёлкі Гомельшчыны» — выданне 1927 года, календары-даведнікі па Гомелю за 1924 і 1926 гг. і іншая літаратура.

Усе гэтыя даведачныя кнігі могуць быць карыснымі ў час працы па аднаўленню Гомеля, разбуранага нямецкімі акупантамі.

Кніжная паліца

За апошні час на рускай мове вышаў рад кніг беларускіх пісьменнікаў і кніг, прысвечаных Беларусі. У выданні «Маладой гвардыі» выйшла вялікая кніга «В тылу ворага». У ёй сабраны нарысы, дзёнікі, запіскі ўдзельнікаў партызанскай барацьбы. Большая частка матэрыялаў прысвечана партызанам Беларусі.

Прадмову да гэтай кнігі напісаў тав. П. К. Панамарэнка. У кнізе 219 старонак.

У тым-жа выдавецтве на рускай мове вышаў зборнік перакладзеных вершаў беларускіх паэтаў: «Белорусь в огне», пад рэдакцыяй паэта П. Глебкі. У кнізе 76 старонак.

Міжнародная інфармацыя

Баі ў Югаславіі

ЖЭНЕВА, 16 мая. (ТАСС). Па наведанні з Югаславіі, у Харваці баі ідуць цяпер каля Прыбоя, на захад ад Біхача.

У Македоніі часці народна-вызваленчай арміі, нягледзячы на пераўзыходзячы сілы праціўніка, прарвалі акружэнне, нанёшы

пры гэтым праціўніку вялікія страты.

У Славеніі югаслаўскія часці разграмілі вялікую варожую групу піроўку колькасцю ў некалькі тысяч чалавек і занялі ўвесь раён паміж Жужанберкам і Трэбне.

ІНТЭРВ'Ю МАРШАЛА ЦІТО

ЛОНДАН, 15 мая. (ТАСС). У гутарцы з вясным карэспандэнтам агенства Рэйтар, які наведаў днём стаўку народна-вызваленчай Арміі Югаславіі, маршал Ціто выказаў свае меркаванні адносна аперацый у Югаславіі. На пытанне карэспандэнта ці не думае ён, што немцы падрыхтавалі план новага наступлення супроць народна-вызваленчай арміі, маршал Ціто адказаў, што ў сучасны момант тактыка немцаў заключаецца ў нанясенні ўдараў у

розных месцах Югаславіі, прычым у некаторых з іх яны прасоўваюцца. Гэта тактыка немцаў накіравана да таго, каб прымусіць партызан хутчэй выдаткаваць свае боепрыпасы, а таксама раз'яднаць войскі народна-вызваленчай арміі, перашкодзіць ім канцэнтравання ў адным месцы ў момант, калі саюзнікі ўторгнуцца ў Еўропу.

Маршал Ціто заявіў, што народна-вызваленчая армія будзе змагацца і пасля вызвалення Югаславіі да поўнага і канчатковага разгрому Гітлера.

ВАЕННЫЯ ДЗЕЙНІ У ІТАЛІІ

ЛОНДАН, 16 мая. (ТАСС). Галоўны штаб войск саюзнікаў у Італіі паведамляе, што войскі саюзнікаў працягваюць з ранейшай сілай наступленне супроць паўднёвага сектара «лініі Густава». Прадметнае ўмацаванне англіскай 8-й арміі на раце Рапідэ ў даліне ракі Ліры пашырана і заняты новыя апорныя пункты. Адна часова на поўдзень французскія часці амерыканскай 5-й арміі прасунуліся ў гарах. На дарозе, якая ідзе з поўначы на поўдзень праз Аўзонію, арганізаванае супраціўленне немцаў спынілася. Амерыканскія войскі занялі насяляны пункт Спін'е, які знаходзі-

ца на захад ад гэтай дарогі.

Караблі ваенна-марскога флота працягваюць падтрымліваць агнём артылерыйскі левы фланг амерыканскай 5-й арміі.

Міжземнаморская авіяцыя саюзнікаў зрабіла больш 1.800 самалёта-вылетаў.

ЛОНДАН, 15 мая. (ТАСС). Агенства Рэйтар паведамляе, што першая лінія абарончай сістэмы немцаў раз'яднана. За прайшоўшыя 80 з лішнім гадзін з пачатку наступлення ў паўднёвай частцы «лініі Густава» прабіты вялікія брэшні, а ў сектары даліны ракі Ліры войскі 8-й арміі ажыццяўляюць цяпер прарывы паўночнай часткі гэтай лініі.

ДЗЕЙНІ АВІАЦЫІ САЮЗНІКАЎ

ЛОНДАН, 16 мая. (ТАСС). Як афіцыйна паведамляецца, 15 мая цяжкія амерыканскія бомбардыроўшчыкі зрабілі налёты на варожыя ваенныя аб'екты ў Бельгіі і Францыі.

У ноч на 16 мая бомбардыроўшчыкі «Маскіта» падверглі бам-

бардыроўцы Людвігсхафен (Паўночна-Заходняя Германія) і аэрадромы ва Францыі. У выніку разнаўсюджвання ў раёне бамбардыроўкі пажараў, адбыўся вялікі выбух. У час налёта было скінута многа фугасных бомб вагою ў 1.800 кілограмаў кожная.

ПАСПЕШНЫЯ УЦЁКІ НЯМЕЦКІХ «КАЛАНІЗАТАРАЎ»

ЖЭНЕВА, 16 мая. (ТАСС). Нямецка-фашысцкая газета «Кельншэ цейтунг» змясціла артыкул, які апісвае ўцёкі немцаў «каланізатараў», пахлынуўшых у савецкія раёны ў час акупацыі. Зараз гэтыя «каланізатары», якіх, па словах газеты, толькі ў чорнаморскіх раёнах лічылася каля 140 тысяч чалавек, не солана

хлябаўшы вяртаюцца ў Германію. На працягу апошніх месяцаў на праселаных дарогах цягнуцца патак гэтых марадзёраў, якія накіраваліся на захад. Газета піша, што ў Германіі «каланізатарам», якія ўцяклі, прапанавана накіравацца да нямецкіх памешчыкаў і да кулакоў у якасці батракоў.

УЦЁКІ НАСЕЛЬНІЦТВА З ФІНЛЯНДЫІ

СТАКГОЛЬМ, 15 мая. (ТАСС). Шведская газета «Моргонтыднінген» паведамляе, што лік бежанцаў, якія прыбываюць у Швецыю з Фінляндыі, бесперапынна павя-

лічваецца. Так, у горад Умео прыбыло 69 бежанцаў. Фінскія сяляне, якія ўцяклі, расказваюць, што яны пакінулі краіну таму, што ў іх вёсках расквартыраваны немцы.

ЗАМЕЖНАЯ ХРОНІКА

У Нью-Ёрку адбыўся мітынг, удзельнікі якога паслалі прывітальнае пісьмо насельніцтву вызваленнага Чырвонай Арміяй Севастопалю. На мітынг прысутнічала 10 тысяч чалавек.

У адным з буйнейшых тэатраў Лондана адбыўся шматлюдны мітынг пратэста супроць расавых

ганенняў у падначаленай польскаму эмігранцкаму ўраду арміі.

Днямі ў адной з цэркваў Амстэрдама была адслужана ўрачыстая меса па галандскаму патрыясту Верлеуму, якога немцы пакаралі смерцю. Верлеум знішчыў рад вядцейшых гітлераўскіх дзеячоў Галандыі.

РЭДАКЦЫЙНАЯ КАЛЕГІЯ.